

eul_wid: rye-ax

Θεμίστιος ὁ Εὐφραδῆς · Themistius the Philosopher

On Philanthropy or Constantius

Περὶ φιλανθρωπίας ἡ Κωνστάντιος

Period: Ὀψιμαρχία [Late Antique](#)

Dialect: Ἀττικίζουσα [Atticizing](#)

Domain: Φιλοσοφία [Philosophy](#)

Format: Λόγος [Oration](#)

Affiliation: [Eclectic](#)

- ^{t 1} ΠΕΡΙ ΦΙΛΑΝΘΡΩΠΙΑΣ Η ΚΩΝΣΤΑΝΤΙΟΣ (Οὗτος εἴρηται ἐν Ἀγκύρᾳ τῆς Γαλατίας ὅτε πρῶτον συνένεuche τῷ βασιλεῖ νέος ὢν ἔτι· διόπερ οὐδὲ πάνυ κρατεῖ τῆς ιδέας) Νῦν σοι πρῶτον εἰσέρχεται λόγος, ὃ βασιλεῦ, ἐλεύθερός τε καὶ ἀψευδὴς ἐπαινέτης, καὶ ῥῆμα οὐδὲ σμικρὸν ἐκὼν εἶναι προοῖτ' ἂν οὗ τὰς εὐθύνas οὐχ ἔξει δοῦναι φιλοσοφία.
- ^{1 a} διόπερ ἀναγκαῖον αὐτῷ μόνα ἃ τεθαύμακεν ἐπαινεῖσαι. τεθαύμακε δὲ σοῦ μᾶλλον ἐν ἀγαθὸν τῆς ψυχῆς ἢ σύμπαντα ἅμα τὰ κτήματα· οἱ δὲ πολλοὶ ἐπαινέται ἐκεῖνα μᾶλλον ὁρῶσί τε καὶ ἄδουσιν ἐν τοῖς λόγοις, τῆς τε ἀρχῆς τὸ πλῆθος καὶ τῶν ὑπηκόων τὸν ἀριθμὸν καὶ φάλαγγας ὀπλιτῶν ἀμάχους καὶ ἵππικας ἵλας καὶ παρασκευῆς πολὺν τινα πλοῦτον καὶ ὀπλῶν ἀμήχανα φράγματα καὶ δράκοντας λεπτῶν ὑφασμάτων, μετεώρους ἐκ περιχρύσων καμάκων, ὑπὸ τοῦ πνεύματος μεστουμένους τε καὶ δονουμένους.
- ^{2 a} ὅσοι δὲ αὐτῶν κομψότεροι, μᾶλλον σοι προσίασιν ἐγγυτέρω, στεφάνου τε ἀπτόμενοι καὶ χλαμύδος καὶ ζώνης ἀκηράτου καὶ χιτῶνος μαρμαρυγῶν. οἱ δὲ ἔτι καὶ μᾶλλον οἷον ἤδη σοῦ θιγγάνειν δοκοῦσιν, οἱ τὴν ἐνόπλιον χορείαν διεξιόντες καὶ τὰ κοῦφα ἐν πολλῷ σιδήρῳ σκιρτήματα καὶ τοὺς ἐπὶ τῶν ἵππων ἐξελιγμούς, καὶ ἐφυμνοῦσιν εἰκότως σῶμα οὕτως διακείμενον πρὸς τοὺς πόνους ἐκ τριγωνίας βασιλικῆς.
- ^{2 b} Ἀλλ' οὗτοι μὲν ἴσως ἀγνοοῦσιν ὡς βασιλεὺς ἅπας χερσὶ τε καὶ ζύμπαντι τῷ σώματι σμικρὰ ἅττα δύναται εἰς τὸ κατέχειν τὴν ἀρχὴν πρὸς τὴν ῥώμην τῆς διανοίας, ὅστις δὲ ἐκείνην οἷός τέ ἐστιν ἰδεῖν, οὗτός ἐστιν ὁ δυνάμενος διιδεῖν τὸν ἀληθινὸν βασιλέα καὶ σέ, οὐ τὰ σὰ θαυμάσαι. πάσχοι δὲ δὴ κάκεῖνοι ἐοικότα.
- ^{2 c} ἔστι μὲν γὰρ καὶ ἀπλῶς σώματος ψυχὴ δυσφανέστερόν τι χρῆμα. τὰ γὰρ τῶν πλειόνων ὄμματα ἐκεῖνο μὲν εὐθέως ὁρᾷ, τῆς δὲ οὐκ ἔχει λαβέσθαι. τῷ δὲ βασιλεῖ τὰ ἔξωθεν περικείμενα, ποικίλα τε ὄντα καὶ ἀγαπητὰ τοῖς ὀφθαλμοῖς, μᾶλλον ἐκκρούει τῶν ἐνδοτέρω τὴν θέαν, ὥσπερ, οἶμαι, νεώ τινος ἀγίου προπύλαια δεδμημένα ἐκ πολυτελοῦς λίθου τε καὶ γραφῆς πρὸς ἑαυτὰ ἐπιστρέφοντα καὶ ἀσχολοῦντα τοὺς θεατὰς πολλάκις ἀφαιρεῖται τῶν ἀνακτόρων τὴν ἐποψίαν. ἀλλὰ κάκεῖσε ὁ μὲν ἔμφρων, οἶμαι, καὶ εὐσεβὴς ἄχρι τῶν ἀδύτων ἵεται, οἱ δὲ πολλοὶ ἔξω μένουσιν ὑπὸ τοῦ κόσμου τοῦ περὶ τὸν νεὼν βουκολούμενοι.
- ^{2 d} εἰ δὲ οὐπω δῆλον ὃ λέγω, πλεον φῶς ἄψομεν τῷ λόγῳ ἐκ ποθεν, οἶμαι, λαμπρότερος παραδείγματος. τὸν θεόν, οὗ τάδε πάντα ἔργα τε καὶ γεννήματα, ἄρα ὁμοίως εὐπετέες

καταμαθεῖν αὐτόν τε καὶ τὰ ποιήματα; ἢ πρὸς ταῦτα μὲν ἡ φύσις ὄμματα ἐξ ἀρχῆς ἐτεκμήνατο, καὶ πάρεστιν ἀνεωγμένοις ὁρᾶν ἡλίον τε καὶ σελήνην καὶ τὰ λοιπὰ ἄστρα καὶ τὸν ζύμπαντα οὐρανόν, ἐκείνους δὲ κατιδεῖν ἀγαπητὸν ὅτῳ καὶ εἰς χρόνον ἐξ αὐτῶν ἐκείνου ἐφίκοιτο; Ἀλλ' ἐπειδὴ εὖ ποιῶν ὁ λόγος εἰκόνι προσωρμήσατο πάνυ οἰκεία τε καὶ παγκάλη, φέρε ἐπὶ ταύτης ὀχοῦμενοι καὶ τὸ λοιπὸν συμπεράνομεν, ὥσπερ οὖν, οἶμαι, τὴν θεοῦ φύσιν τὰ ποιήματα ἐπιδείκνυσιν, οὕτως φαίνουσιν αἱ πράξεις βασιλικὴν ἀρετὴν τοῖς δυναμένοις ἐκ τῶν ἔργων πρὸς τὸν ἐργαζόμενον ποδηγεῖσθαι.

3 b ποῖ δῆτα οὖν ἡμᾶς ἐκφέρει τὰ ἔργα καὶ ποῖαν ἐπιδείκνυσιν ἀτραπόν; οὐ τί που δύσβατόν γέ τινα καὶ ἐπίσκιον, εἰς οἷας οἱ πολλοὶ τῶν τυράννων ὥσπερ φωλεοὺς καταδύονται, ἀλλ' εὐρεῖάν τε καὶ τὰ ἵχνη τηλαυγῇ διατηροῦσαν, οὐδὲ ἐπ' ἄγριόν τι καὶ χαλεπὸν ζῶον ἐξάγουσαν, ἄρκτον ἢ κάπρον ἢ λέοντα, βασιλέως ὄνομα ἡμφιεσμένον, ἀλλ' ἐπὶ τὸ πάντων εὐκολώτατόν τε καὶ ἡμερώτατον θείας τε ὄντως δὴ τινος καὶ ἀτύφου μοίρας φύσει μετέχον ζῶον οὐράνιον, ἐκείθεν δοθὲν τοῖς τῇδε εἰς ἐπιμέλειαν. πρὶν δὲ ἄρξασθαι ἱχνηλατεῖν, συγχωρήσωμεν ὑπὲρ αὐτοῦ κήρυγμά τι κηρύξαι τῷ λόγῳ, Ἄνδρες ὁπόσοι τοῖς αὐτοῖς οἶαξι κυβερνᾶσθε, εἰ μὲν τι καὶ σμικρὸν φενακίζοντα ἐξεύροιτε, λοιδορεῖν τε καὶ ἀπωθεῖσθαι καὶ ἐκβάλλειν φιλοσοφίας, ὡς οὔτε ὅσα δρῶντα οὔτε ζύμφωνα τοῖς ἐκείνης νόμοις· εἰ δὲ ὅσα ἐπαινέσεται, τοσάδε καὶ ἀληθεύσεται, μή τοι πρὸς αὐτὸν δυσκολαίνειν μηδὲ οἶεσθαι κόλακα ἀντ' ἐπαινέτου· ὡς κολακείας μὲν οὐκ ἔσθ' ὅ τι δυσμενέστερον ἀληθεία, ὁ δὲ ἔπαινος μαρτύριόν ἐστιν ἀρετῆς· μαρτυρεῖ δὲ ἕκαστος καλῶς ἃ γινώσκει.

3 d ὥσπερ οὖν τῶν ἄλλων ἐκάστου μάρτυς ἀγαθὸς ὁ ἐπιστάμενος, οὕτω καὶ ἀρετῆς οἱ ταύτην εἰδότες. Ξυνήκατε οὖν ὁ ξυντέθεικεν ὁ λόγος, μόνους εἶναι τοὺς φιλοσόφους μάρτυρας ἀρετῆς. ἀλλ' οὖν ἡμῖν τῷ κηρύγματι καὶ τάδε προσκείσθω, ὧ ἄνθρωποι, κάκεῖνο ἔτι γινώσκειν, ὅτι τὰς ὑμετέρας φωνάς, ὅσας ποιεῖσθε περὶ βασιλέως ἐκάστοτε ἐν ἀγοραῖς, ἐν θεάτροις, ἐν οἰκίαις, ἐν βαλανείοις, πλέοντες, ὁδοιποροῦντες, σχολὴν ἄγοντες, ἐργαζόμενοι, ταύτας ἀπάσας συλλέξας ὁ λόγος ἡμέτερον ξυντέθεικεν ἔρανον, καὶ ταῦτα ξὺν νῷ ἀκούσεσθε παρ' ἡμῶν, ὅσα λέγετε εἰκὴ πρὸς ἀλλήλους.

4 a εἰ μὲν οὖν ψευδῇ λέγετε, ψευδῇ καὶ ἀκούσεσθε· εἰ δὲ ἀληθῇ, τά γε ὑμέτερα ὑμῖν ἀποδώσομεν. λέγετε δὲ ἀληθῇ· οὐ γὰρ ἂν ταῦτα ἐλέγετε ψευδόμενοι. ἀθρεῖτε δὴ ταύτην τὴν φωνήν, εἰ γνωριεῖτε ὡς ὑμέτεραν. Ὑμνεῖτέ που καὶ ἄδετε πρὸς ἀλλήλους ἀρετὴν τινα ἐξαίρετον βασιλέως.

4 b εἰπὼ τοῦνομα τῆς ἀρετῆς; ἀλλ' εὖ οἶδα ὅτι βοήσεσθε οἱ παρόντες καὶ τοῦνομα ἔτι κολοβὸν ἀφαρπάσετέ μοι τῶν χειλῶν. καίτοι προεῖπον ὑμῖν ὅτι παρ' ὑμῶν αὐτὸ ξυνελεξάμην καὶ οὐκ ἑμαυτοῦ ποιοῦμαι εὗρεμα εἶναι. τὸ μὲν οὖν ῥῆμα ὑμέτερον πάνυ δὴ τι σμικρὸν καὶ οὐδὲ ἐν πολλαῖς συλλαβαῖς, ἐγὼ δὲ ὥσπερ νόμισμα ἀποδώσω, προσθεὶς τὴν δύναμιν τοῦ ὀνόματος ὥσπερ τόκον. Ἐγὼ νομίζω τὸν φιλόανθρωπον βασιλέα τέλειον εἶναι τῆς τοῦ πράγματος ἀρετῆς καὶ οὐκ ἔσθ' ὅ τι προσδεῖν αὐτῷ εἰς ὁλόκληρον εὐφημίαν.

4 c ἔπεσθε γὰρ ὧδε τῷ λόγῳ. φαίνεται ὑμῖν φιланθρώπου ἀνδρὸς εἶναι ἀδικεῖν τε καὶ βλάπτειν ἀνθρώπους καὶ ἐπιβουλεύειν καὶ ταυτόν τι ἐργάζεσθαι καθάπερ μισοῦντα; ἢ τοῦτο καὶ γελοῖον ὑπολαμβάνειν; οὐκοῦν ἐν τῷ τοιῷδε αὐτὸν ἀνάγκη καὶ δίκαιον εἶναι. τί δαί; ἀκολασταίνειν εἰς ἀνθρώπους ἢ ἐξυβρίζειν μὴν ἐθέλησειεν ἂν ὁ φιλόανθρωπος; ἢ πάντων ἡκιστα; πῶς γὰρ ἂν τοῦνομα ἀληθεύοι; οὐκοῦν τόδε γε αὖ πάλιν σωφροσύνην αὐτῷ μαρτυρεῖ.

4 d ἀλλ' ἄρα ὁ φιλῶν τι καὶ περὶ πλείστου ποιούμενος προοῖτο ἂν αὐτὸ πολέμῳ διαφθεῖραι ἐπιχειροῦντι, ἢ διαμάχοιτο ἂν παντὶ σθένει καὶ εἵργοι τὴν λώβην; τῷ οὖν ἀνδρείῳ μᾶλλον καλεῖσθαι προσήκει; πότερον δ' ὁ τὰς τῶν ἄλλων ὀργὰς ἀπερύκων αὐτὸς ἂν ὑπ' ὀργῆς

ἀπολλύοι τὰ παιδικά; ἢ μάλιστα φιλάνθρωπίας θυμοῦ μὴ ἡττᾶσθαι; τὸ δὲ δὴ πρᾶον καὶ τὸ ἐπεικὲς καὶ τὸ ἡμερον τί ἂν ἄλλο ἐν δίκῃ καλοῖτο; ὁρᾶτε οὖν ὅτι τὸ σμικρὸν ἐκεῖνο ῥῆμα διακρούοντί μοι ἅπας ὁ τῶν ἀρετῶν ἔσμός ὑποφθέγγεται, μᾶλλον δὲ καθ' αὐτὸν ὁ λόγος βαδίζει καὶ οὐκ ἐπερείδεται βασιλεῖ τοῦ προελθεῖν ἀσφαλέστερον.

- 5 a † ὅταν γὰρ ἔχη τὴν βασιλέως ψυχὴν καὶ ἅπαντα ὁμοῦ τὰ ἀγαθὰ συνειληφυῖα δείκνυται †, τότε ἐπιδείκνυσι φιλάνθρωπιαν τοιαύτην. ἢ γὰρ οὐ τοσοῦτον μὲν πλεονεξίας ἀφέστηκεν ὅποσον καὶ χαλεπότητος, τοσοῦτον δὲ ὕβρεως ὅποσον καὶ ἀγριότητος; ἀκολασίας δὲ μὴ καὶ τοῦνομα αὐτὸ λυπῶμεν λέγοντες· οὐ γὰρ ἐν τῷ τρυφᾶν ἡγεῖται τὸ μακάριον, ἀλλ' ἐν τῷ τὰ κάλλιστα πράττειν, καὶ δορυφορεῖται τὴν ψυχὴν μᾶλλον τῷ λογισμῷ ἢ τὸ σῶμα τοῖς ὑπασπισταῖς, ὡς ὑπὸ μηδενὸς ἐπιβουλεύεσθαι πάθους.
- 5 b ἐπίσταται γάρ, οἶμαι, καλῶς ὅτι πρῶτον ἀρκτέον αὐτοῦ τῷ βουλομένῳ τῶν ἄλλων ἄρχειν. καὶ γὰρ αἰσχρὸν ὑπολαμβάνειν τοὺς μὲν Ὀλυμπιάσιν ἀθλητὰς εὖ μάλα φυλάττειν αὐτοὺς καὶ διαίτη καὶ γυμνασίους, τὸν δὲ τῆς οἰκουμένης ἀγωνιστὴν ἀφύλακτον ἐκκεῖσθαι ταῖς ἡδοναῖς. ἀλλ' ὅμως τούτων ἀπάντων αὐτῷ χορηγὸν εὐρίσκω τὴν ξυμφῦσαν φιλάνθρωπιαν.
- 5 c τὸ δὲ αἷτιον μανθάνοιτε ἄν μοι. Ἔστι δέ, οἶμαι, καθάπερ ἀνθρώπου φαμέν ἐτέραν ἀρετὴν, ἐτέραν δὲ κυνῶν, ἐτέραν δὲ καὶ ἵππων, οὕτω καὶ βασιλέως ἴδιος καὶ βασιλικὴ παρὰ τὰς ἄλλας, εἰς ἣν ξυνδουῶνται καὶ αἱ λοιπαί, ὥσπερ εἰς μίαν κορυφὴν ἀνημμέναι. ἐπεὶ εἴ γε ἐπισκοποῖμεν καθ' ἑαυτὴν ἀκριβῶς οἷον νόμισμα μεταστρέφοντες, οὐχ οὕτως ἐμφαίνουσιν εὐρήσομεν τὸν βασιλικὸν χαρακτῆρα οἷον τὴν καλουμένην ἀνδρείαν.
- 5 d δεῖ μὲν <γὰρ> ὑπάρχειν βασιλεῖ· καὶ γὰρ καὶ τὰ ἀγαθὰ πάντα· ἀλλ' ὅμως εἰ μόνης θιγγάνοις, οὐκ ἔχει τύπον βασιλικόν, ἀλλὰ στρατιωτικόν ἢ στρατηγικόν αὐτῇ μᾶλλον ἐνσεσημασμένον θεάσῃ, καὶ ταξιάρχου καὶ λοχαγοῦ ἔπαινος μέγας ὑπὲρ τοὺς πολλοὺς ἀνδρεῖον εἶναι. τί δὲ καρτερία; τί δὲ ἐγκράτεια; οὐκ ἰδιωτικάι τινες εὐεξίαι ψυχῆς; φημί δὲ ἔγωγε καὶ τὴν πολυῦμνητον δικαιοσύνην κτῆμα μὲν εἶναι κάλλιστον βασιλεῖ· τί γὰρ θειότερον δικαίου πολλὰ ἀδικεῖν δυναμένου; καὶ σωφροσύνην γε αὖ παραπλησίως· τί γὰρ ὄφελος ἄρχοντος μὴ ἐλευθέρου; τοῦτο δὲ ἐστὶν ὁ τύραννος, ὃς ἅμα τε τῶν ἄλλων κρατεῖ καὶ δοῦλον ἑαυτὸν τοῖς πάθεσι παραδίδωσιν.
- 6 a ἀλλ' ὅμως ταύταις ἀπάσαις τοιόνδε εἶναί μοι δοκεῖ· ἐκάστη μὲν γὰρ αὐτῶν ἰδίᾳ σκοποῦντι κοινός τις ἀνθρωπικὸς εἶναι κόσμος, βασιλικὸς δὲ γίνεσθαι τηνικαῦτα, ἥνικα ἂν αὐτὴν ἐπισφραγίζεται φιλάνθρωπία, καθάπερ, οἶμαι, χρυσὸν ψιλὸν τέως τὸ χρυσοῦ κάλλος ἐνδείκνυντα θεοῦ τύπος ἐγγενόμενος ἐμόρφωσεν εἰς θείαν εἰκόνα.
- 6 b Ἡκέτω δ' ἡμῖν Ὅμηρος εἰς τὸν λόγον καὶ λεγέτω περὶ φιλάνθρωπίας ὅτι καλὸν χρῆμα· Καλὸν δ' οὕτω ἐγὼ οὕτω ἴδον ὀφθαλμοῖσιν, οὐδ' οὕτω γεραρόν· βασιλῆι γὰρ ἀνδρὶ ἔοικεν. ἐκάστου γάρ, οἶμαι, κατὰ φύσιν ἴδιος ἀρετῆς τύπος οὕτως ἐνούσης ὠφέλιμος καὶ παρὰ τοῦτο μέγα βλάβος, εἰ μὴ ταύτην ἔχοι.
- 6 c ἐπεὶ τί σεμνὸν γεωργὸν εἶναι πρᾶον ἢ σκυτοτόμον; τί γὰρ ἡ πρᾶότης αὐτοῦ τοὺς πολλοὺς ὀνήσει, ὃν οἱ γείτονες δυσκόλως ἐπιγινώσκουσι; πῶς δὲ οὐ γελοῖον μαρτυρεῖν ὑφάντη φιλάνθρωπιαν ἢ τέκτονι φαῦλον δωμάτιον κεκτημένῳ σμικρὰ προϊόντι τῆς οἰκίας ὑπὸ καμάτου καὶ ἀσχολίας; οἰμώζεται μὲν οὖν ὁ τοιοῦτος, εἰ μὴ σφόδρα εὐλαβὴς εἴη καὶ ἡμερος· ἀλλ' ὅταν ἐκεῖνο τὸ ὄμμα γαλήνην ἔχη, ὦι λαοὶ τ' ἐπιτετράφεται καὶ τόσσα μέμηλεν, αὕτη ἐστὶν ἡ πολύκοινος εὐτυχία.
- 6 d οὐκ εὔχεται ναύκληρος οὐδὲ ἔμπορος τὸν Χαλκιδικὸν πορθμὸν εὐδίων εἶναι—πόσοι γὰρ αὐτὸν ἢ πλέουσιν ἢ θεῶνται;—ἀλλὰ τὸν Ἑλλήσποντον καὶ τὸν Αἰγαῖον καὶ τὸν Ἰόνιον, οὓς πᾶσαι τέμνουσιν αἱ φορτίδες.

- ^{7 a} καὶ τοίνυν εἰ βασιλέως ψυχὴ μὴ κυμαίνει μηδὲ θυμοῦ καὶ ὀργῆς πνεύματα ἄγρια κυκᾷ τε αὐτὴν καὶ ταραττεῖ ῥαδίως ἐξ ὀλίγης ἀρχῆς ῥιπιζόμενα, τότε ἔξεστιν οὐ μόνον ἐμπόροις καὶ ναύταις, ἀλλὰ καὶ πᾶσιν ἀνθρώποις τὸν βίον διαπλεῖν ἀσφαλῶς, ὁμοίως ὅστις τε μεγάλης νεῶς ἐπιβέβηκεν ὅστις τε ὀλίγης ἀκάτου, ὃ τε πηδάλιον τι κατέχων ὃ τε ὑπηρέσιον εἰληχῶς. ἀλλὰ καὶ εἴ τις ἀξύμβολος ἐπιβατεύειν ἐθέλοι, καὶ τούτῳ δίδωσιν ὅμως ὁ πλοῦς, ἅπνους τε ὦν καὶ λεῖος καὶ σταθηρός.
- ^{7 b} Σφαλερὸν μὲν γάρ που καὶ ἰδιώτῃ ῥαδίως ὀργῆς ἀλίσκεσθαι, σφαλερώτερον δὲ ὅτῳ ἔξεστιν ἂν ἅπαντα ποιεῖν ὀργισθέντι. ἐγὼ μὲν γὰρ οἶμαι τὴν ὀργὴν μανίαν ὀλιγοχρόνιον εἶναι, ἀλλὰ ἀβλαβέστερος ὅμως τοῖς πέλας ὁ ξὺν ἀσθενείᾳ μεμηνὼς τοῦ μετὰ ῥώμης τε καὶ ἰσχύος. ὁ μὲν γὰρ ἑαυτῷ πράγματα ἂν μόνῳ παράσχοι, τοῦ δὲ τῆς νόσου καὶ ἄλλοι ξυναπολαύουσι. καίτοι πόσους ἂν πατάξειεν ἢ ἀποκτείνειε Πολυδάμας ἢ Γλαῦκος μελαγχολῶν; τῆς δὲ Καμβύσου μανίας φῦλα ὁμοῦ καὶ ἔθνη ξυνήσθετο.
- ^{7 c} Πολλὰ οὖν ἔγωγε ἀγάμενος βασιλέως μάλιστα ἄγαμαι τῶν λοιπῶν, ὅτι πᾶν τὸ θυμοειδὲς τῆς ψυχῆς ὥσπερ σίδηρον ἐμάλαξε καὶ χρήσιμον ἀντὶ ἀχρήστου ἐποίησε, μᾶλλον δ' ὠφέλιμον ἀντὶ βλαβεροῦ. οὐ γὰρ ἐνδίδωσιν αὐτῷ προορούειν τοῦ λογισμοῦ οὐδὲ ἐπιτρέπει καθάπερ ἵππῳ ἐνδακόντι τὸν χαλινὸν ἀμελεῖν τοῦ ἡνιόχου, ὃς μόνος γιγνόμενος ἐν ψυχῇ σωτὴρ ἀρετῆς διὰ βίου ἐνοικεῖ τῷ ἔχοντι. θυμὸν δὲ ἔγωγε πάθος ἡγοῦμαι χαλεπώτερον ἡδονῆς. τὴν μὲν γὰρ διὰ τὸ λίαν αἰσχρὸν καὶ ἐκφανῶς ἀνδραποδῶδες ἅπας τις προθύμως ἀποφεύγει ὁ μὴ τέλεον διεφθαρμένος, καὶ διὰ τοῦτο ἴσως καὶ φαῦλοί τινες ἀνθρωπίσκοι φαίνονται πολλάκις τοῦ πάθους τοῦδ' ἀμείνους, θυμοῦ δὲ ὑπεράνω ἀμπαν ὀλίγιστοι.
- ^{7 d} ἐπαινούμενον γὰρ τόδε τὸ κίνημα τῆς ψυχῆς ὡς ἀνδρῶδες τι καὶ γεννικὸν καὶ εἰς πλείους εὐκολώτερον παραδύεται τῷ προσωπεῖν τῆς ἀρετῆς. Ἔτι τοίνυν ὅτι μᾶλλον βασιλικωτέρα φιланθρωπία τοῦ λοιποῦ χοροῦ τῶν ἀρετῶν καὶ τῇδε ἂν μάθοις.
- ^{8 a} ὁ τοῦ ξύμπαντος οὐρανοῦ βασιλεὺς σῶφρων μὲν ἢ καρτερικὸς ἢ ἀνδρεῖος ὑπὸ τῶν ἀνθρώπων οὐκ ὀνομάζεται· τί γὰρ ἢ φοβερὸν αὐτῷ πρὸς ὃ δεῖσεται τῆς ἀνδρείας, ἢ ἐπίπονον οὐ κρατήσῃ τῇ καρτερίᾳ; ποῖαι δὲ σωμάτων ἡδοναὶ ὦν οὐχὶ ἀλίσκεται σωφροσύνη; εἰ δὲ καὶ τὸ δίκαιον ἐν ζυμβολαίοις καὶ κοινωνήμασι πρὸς τοὺς ξυνθεμένους, τὸν βίον καὶ τοῦτό πως ἂν ἴσως ῥυπαῖνοι τὸν ὑπεράνω ξυνθήκης πάσης.
- ^{8 b} ἀλλ' ὅπερ ἔφην, ταῦτα μὲν ἀπαξιοῦμεν τοῦ θεοῦ τὰ ὀνόματα ὡς φαυλότερα καὶ ἐλάττω, φιланθρωπον δὲ αὐτὸν καλοῦντες οὐκ αἰσχυρόμεθα. αἴτιον δὲ πέφυκεν ἀνθρώπου διάνοια πᾶν ἔλαττον ἐκείνου νομίζειν, ὃ καὶ ἐν τινι τῶν ἀπ' ἐκείνου δυνατὸν ἐξευρεῖν. οὕτως οὖν οὐσίαν τε ὑπερούσιον καὶ ὑπερδύναμον δύναμιν καὶ ὑπεράγαθον ἀγαθότητα προστίθῃσιν ἢ διάνοια τῇ πάντων πηγῇ, ὁκνοῦσα ὅμως καὶ ταῦτα καὶ εὐλαβουμένη τὴν κοινωνίαν τῶν ὀνομάτων.
- ^{8 c} ἀλλ' ὅμως οὕτως ἔχουσα τὴν φιланθρωπίαν οὐχ ὑφοράται, ἀλλὰ καὶ σεμνύνεται τῷ ὀνόματι ὡς οἰκεῖόν τι ἐξευροῦσα. πῶς οὖν οὐ μακάριος ἄνθρωπος ὄντως ἐκείνος, ὃς μόνος δύναται τῷ θεῷ κοινωνεῖν ἀρετῆς; πῶς δὲ οὐ μάλιστα βασιλεῖ πρέπων καὶ ὑπὲρ τοὺς ἄλλους ὁ κόσμος, ὃν οὐδὲ ὁ πάντων πατὴρ ἀτιμάσει; πῶς δὲ οὐκ ἄξιον μισεῖν τε καὶ δυσχεραίνειν τοὺς καλουμένους τυράννους, ὅτι δυνάμενοι ζηλοῦν θεὸν οὐκ ἐθέλουσι; Γελῶ δὲ ἔγωγε ἐννοῶν τινα τῶν παλαιῶν βασιλέων, ὅτι πάνυ περὶ πολλοῦ ποιησάμενος θείας τινὸς δυνάμεως καὶ φύσεως ὑπερτέρας δόξα μετέχειν, νεῶς μὲν αὐτῷ ὥσπερ θεῷ καὶ ἀγάλματα τοὺς ἀνθρώπους εἴσασθαι ξυνηνάγκασε, φιλεῖν δὲ ὥσπερ ὁ θεὸς τοὺς ἀνθρώπους οὐ πάνυ δὴ τι προείλετο.

καίτοι ἐκεῖνα μὲν ἄνθρωποι θεῶ ἀπονέμουσι, τοῦτο δὲ ἀνθρώποις θεός. μιμεῖται δὲ ἐκεῖνον οὐχ ὅ τὰς τιμὰς αὐτοῦ διώκων, ἀλλ' ὅ τὴν ἀρετὴν, οὐδὲ ὅστις *** ἀξιοῦται ζηλωτής, ἀλλ' ὅστις ὦν μεταδίδωσι.

- 9 a τοιγαροῦν ὁ μὲν οὐδὲ ἄξιος ὦν βιάζεται τὴν τοιαύτην τιμὴν, ὁ δὲ καὶ ἄξιος ὦν οὐκ ἐθέλει· ὁ μὲν ὅτι καὶ ἐν τούτῳ δυσσεβής, ὁ δ' ὅτι καὶ ἐν τούτῳ γινώσκου τοὺς ἀμείνονας. ὥστ' εἰκότως θεοφιλὴς βασιλεὺς ὁ φιλάνθρωπος. φίλοι γὰρ ἀλλήλων οἱ τὰ αὐτὰ ἀγαπῶντες. μόνος γὰρ οἶδεν ἀκριβῶς ὅτι χρὴ τὸν θεὸν θεραπεύειν ἐκ τοῦ κατὰ δύναμιν ὁμοιοῦν ἐκείνῳ τὴν γνώμην. τοῦτο γὰρ ἐστὶ τὸ θαυμάζειν αὐτόν, οὗτος ὁ μέγας ὕμνος, τοῦτο γέρας ἀληθινόν, τοῦτο πρέπον βασιλέως ἀνάθημα, οὐ χαλκῆν ἢ ἀργυρᾶν ἢ χρυσῆν, ἀλλὰ τὴν αὐτοῦ ψυχὴν εἰκόνα θεοῦ κατασκευάσθαι.
- 9 b ἐθέλει μὲν οὖν τοῦτο καὶ ὁ φιλόσοφος, ἀλλὰ τῆς δυνάμεως ἀπολειπόμενος πάμπολυ χωλεῦειν ἔοικε τὴν μορφήν. ὅστις δὲ ὑπὲρ τοὺς ἄλλους ἀνθρώπους καὶ δύναται τὰ ἀγαθὰ καὶ προαιρεῖται, οὗτος ἄγαλμα τοῦ θεοῦ ἀκέραιον καὶ ὁλόκληρον καὶ ταῦτόν ἐπὶ γῆς ὅπερ ἐκεῖνος ἐν οὐρανῷ, οἷον κληρόν τινα τῆς ὅλης ἀρχῆς ἐπιτροπεύων καὶ ζηλοῦν ἐν τῷ μέρει πειρώμενος τὸν τοῦ ξύμπαντος ἡγεμόνα.
- 9 c ὁ δὲ ἀγαθὸς δεσπότης ἀγάμενος τῆς ὑπουργίας πρόσω τε ἄγει τῆς ἀρχῆς καὶ μείζονα ἐπιτρέπει μοῖραν τῶν κακιόνων ἀφελόμενος. Ἄλλ' ὁ μὲν λόγος εἰκόνα παγκάλην παραδείγματος ὑπερφυοῦς ἐξευρὼν ἐνδιατρίβειν σπουδάζει τῇ θεᾷ. κατὰ γὰρ αὐτὸν ἄκοντα ὅμως ἀπὸ τῶν θείων ἐπὶ τὰ ἀνθρώπινα, πάλιν ἡρέμα παραμυθούμενοι καὶ δεικνύντες ὅτι οὐδὲν ἔσται ἀτοπώτερος ἑαυτοῦ, ἀλλ' ἔξει φαυλοτέραν μὲν, γνωριμωτέραν δὲ χορηγίαν. καθόλου τοίνυν ἐπισκεπτέον ὥς οὐδεὶς οὔτε ἀρχῶν οὔτε δημιουργὸς ἐξεργάσαιτο ἂν καλῶς τὸ οἰκεῖον ἔργον πράττων, ἂν μισῶν πράττη καὶ δυσχεραίνων, οὐδὲ ἵππους ἂν θεραπεύσειεν ὁ μὴ φίλιππος ἵππονόμος, οὔτε βουφορβὸς τὴν ἀγέλην ὁ μὴ πρὸς τὰς βοῦς ὠκειωμένος· καὶ ποιμνιον ἐκεῖνο εὐκόλον τοῖς λύκοις ὅτῳ ὁ ποιμὴν ἀπεχθάνοιτο, καὶ αἰγῶν ἀτύχημα νέμεσθαι ὑπὸ μισοῦντος.
- 10 a καὶ ὅστις οὖν ἀνθρώπων ἀγέλας νομεύει, ἐρᾶν αὐτῷ ἀναγκαῖον τοῦδε τοῦ ζώου. οὗτος γὰρ ἂν αὐτοῦ μεθ' ἡδονῆς ἐπιμελοῖτο, ὥσπερ τινὰ παῖδα ἀγαπῶν, οὐχ ὥσπερ πολέμιον ὑφορώμενος, καθάπερ, οἶμαι, κακὸς βουκόλος πολὺ βδάλλειν μόνον εἰδὼς καὶ τοὺς γαυλοὺς ἐμπιπλάναι τοῦ γάλακτος καὶ τῆς μελλούσης ἀγέλης τὴν τροφήν ὑποτέμνεσθαι, νομῆς δὲ ἀγαθῆς οὐ φροντίζων, καὶ εἰ ξυντύχοιεν, ἀφαιρούμενος, αὐτὸν μὲν πίονα κατασκευαζόμενος καὶ παχύν, τὰς βόας δὲ ἐκτῆκων τε καὶ ἐξισχναίνων.
- 10 b ἀλλὰ σμικρὸν ὁ τοιοῦτος χρόνον ἀπολαύσεται τῆς τρυφῆς, ταχὺ διολλυμένης αὐτῷ τῆς ἀγέλης, αὐτὸς δὲ ἔσται μισθωτὸς ἀντὶ βουκόλου, ἀχθοφόρος τις ἴσως ἢ ἀνθρακεύς, ὀδυνηρῶς καὶ μόγις παρατρεφόμενος. ὁ δὲ ἀγαθὸς νομεὺς πολλὰ μὲν ὀνίναται ἐκ τοῦ ἔργου, πλείω δὲ ἔχει ἀντωφελεῖν, θηρία τε ἀπερύκων καὶ πόας ὑγιεινῆς προορώμενος. καὶ μὲν δὴ ἀντιφιλοῦσι μάλιστα βόες μὲν ἀγαπῶντα βουκόλον, κύνες δὲ θηρευτήν, ἵπποι δὲ τὸν φίλιππον ἐπιστάτην, αἱ δὲ ἀνθρώπινα ποιμναι τὸν φιλάνθρωπον βασιλέα.
- 10 c οὐδὲν γὰρ οὕτω ζῶον αἰσθάνεται καὶ δάκνεται ὑπὸ φιλίας, οὐδὲ ὑπ' ἄλλου τοιούτου ὥς ἀντερᾶσθαι δύναται ἐραστής, ἀλλ' ὥσπερ μάλιστα ἐχθαίρει τὸν ἀδικοῦντα, οὕτω μάλιστα ἀσπάζεται τὸν εὖ ποιοῦντα. εἰ δ' εὐτυχὲς καὶ μακάριον τοὺς ὑπάρχοντας φίλους ὁρᾶν, πόσῳ δὴ ποτε ὀλβιώτερον τοὺς ὀρωμένους φίλους ὑπάρχειν; ὅστις τοίνυν ἑαυτῷ τῆς βασιλείας τοῦνομα ἐμφαίνει σαφῶς, τοσούτους ὁρᾷ φίλους ὁπόσους ἀνθρώπους, ὃν οὐ δεδοίκασιν ἀλλ' ὑπὲρ οὗ δεδίαςιν οἱ ἀρχόμενοι, καὶ μόνος τὸ χρῆμα οὐ ψεύδεται τῆς βασιλείας βουλομένων γάρ, οὐ φοβουμένων ἡγεῖται, βασιλεία δὲ ἐκούσιόν τι καὶ οὐ βίαιον.

10 d

- σημεῖον δέ· ζητοῦσιν αὐτὴν κατὰ φύσιν οἱ ἄνθρωποι, ὡς οὐ δυνάμενοι χωρὶς ἐκείνης τὸν βίον διάγειν. ζητεῖ δὲ οὐδεὶς ὁ φοβήσεται, ἀλλ' ὁ φιλήσει. ὁ μὲν δὴ τῷ φόβῳ μέγας κυψάντων ὑπερέχει καὶ οὐκ ἔστι μέγας, ὁ δὲ φιλανθρωπία κρατῶν ὀρθῶν ἀπάντων καὶ ηὔξημένων.
- 11 a καὶ ὁ μὲν οὐχ ἑαυτῷ τι προστίθῃσιν εἰς τὸ μέγεθος, ἀλλ' ἀποκόπτει τῶν ἀρχομένων, ὁ δὲ μεγάλους πάντας ποιῶν μείζων ἀπάντων ὅμως ἐστίν. οὔτε οὖν ὑψηλὸς ἐκεῖνος ὅς, ἂν μὴ καταβάλῃ τοὺς πλησίον, οὐχ ὑπερφαίνεται, οὔτε βασιλεὺς ἀληθῶς ὃ μὴδεὶς ἐλεύθερος ὑπακούει. τί γὰρ ἂν ὁ τοιοῦτος διενέγκαι πλουσίου φαύλου πολλὰ ἀνδράποδα κεκτημένου, σεμνυνομένου τε καὶ αὐχοῦντος ὅτι πάντων ἄμεινον πράττει τῶν οἰκετῶν; βασιλέως δέ, οἶμαι, ἔργον ἀληθινοῦ οὐ τό γε τοὺς ὀρθοὺς ταπεινοῦν, ἀλλὰ καὶ τοὺς πεπτωκότας ἐγείρειν, ἵνα, καθ' ὅσον αὐτῷ δύναιμι, εὐδαιμόνων εὐδαιμονέστερος ᾦ.
- 11 b ὁ δὲ γενναῖος τύραννος οὐ μακαρίων εἶναι ἐθέλει μακαριώτερος, ἀλλ' ἀθλίων μακαριώτερος, καθάπερ, οἶμαι, δεσποτηρίου τις φύλαξ πολλοὺς ἔχων δεσμώτας ὑφ' ἑαυτὸν ἀγαπᾷ τε καὶ γέγηθεν ὅτι εὐτυχέστερός ἐστι τῶν ἐν τοῖς ξύλοις. καὶ διὰ τοῦτο ὁ Περσικός, οἶμαι, δυνάστης πόρρῳ τοῦ βασιλείας ὀνόματος. οὐδὲ γὰρ τοὺς ἀρχομένους ἅπαντας μόνον δούλους ὑπολαμβάνει τε καὶ ποιεῖ, ἀλλ' ἤδη καὶ τοὺς ἑαυτοῦ συγγενεῖς καὶ τὸν ἀδελφὸν καὶ τὸν παῖδα, καὶ ὃ μέλλει τὴν βασιλείαν παραδιδόναι.
- 11 c καίτοι γελοῖός γε ἀτεχνῶς ὅς τὸν ἀδελφὸν δοῦλον οἰόμενος αὐτὸς οἶεται ἐλεύθερος εἶναι. Οὐδὲν οὖν ὄφελος ὀρθὴν μὲν ἔχειν τιάραν, διεστραμμένον δὲ ἦθος, καὶ χρυσοῦν μὲν τὸ σκῆπτρον, μολύβδου δὲ ἀτιμωτέραν τὴν ψυχὴν, καὶ τὸ μὲν σῶμα ἡμφιεσθαι λεπτοῖς τε καὶ ποικίλοις ὑφάσμασι, γυμνὴν δὲ ἀρετῆς ἐπιδείκνυσθαι τὴν διάνοιαν, καὶ τοξεύοντα μὲν ὀρνίθων ἐπιτυχάνειν, βουλευόμενον δὲ ἀποτυχάνειν φρονήσεως, εὐκόλως μὲν ἐφ' ἵππων ὀχεῖσθαι συνειθισμένον, εὐκολώτερον δὲ ἀποπίπτειν δικαιοσύνης.
- 11 d ὅς γὰρ ἐρᾷ μὲν τῶν οὐδ' ὅτιοῦν προσηκόντων, πλείω δὲ ἀπόλλυσιν ἢ λήψεσθαι, ἀπατᾶται οὗτος, ἄδικος μὲν τῆς σπουδῆς, ἡλίθιος δὲ τῆς γνώμης, ἀνόητος δὲ τῆς ἐλπίδος. τοῦ τοιούτου γὰρ τοι καὶ τὴν εὐδαιμονίαν ἀκούομεν ἐναγεστέραν τῆς Οἰδίποδος συμφορᾶς, ὃ τίκτειν φασὶ τὴν μητέρα παῖδάς τε ἅμα καὶ ἀδελφούς. τί οὖν θαυμαστὸν ἐξεστηκέναι τῶν λογισμῶν τὸν τῆς φύσεως αὐτῆς ἐξεστηκότα; πῶς δὲ οὐκ ἀκόλουθον τοῖς ὅπλοις ἀντιβλέπειν τοῖς βασιλέως τὸν ἀντιβλέποντα αὐτοῦ παντὶ τῷ βίῳ; οὐ γὰρ ἐνῆν ἴσως θαυμάσαι σῶφρονα τῷ ἀκολάστῳ καὶ τὸν δίκαιον τῷ πλεόν ἔχειν ἐρῶντι καὶ τὸν πρᾶον τῷ χαλεπῷ καὶ τὸν ἡμερον τῷ ζῶντι πλησιέστερον τῶν θηρίων.
- 12 a οὐδὲν γὰρ ὅλως κακίας πολεμιώτερον ἀρετῇ οὐδ' ἔσθ' ὅ τι μᾶλλον αὐτὴν ἐχθαίρει καὶ ὑφορεῖται. πᾶς γάρ, οἶμαι, ὁ χείρων ἔλεγχον ἡγεῖται τὸν ἀμείνονα καὶ φανερώτερόν του τὸ αἴσχος ἐγγὺς τοῦ κάλλους ὀρώμενον. τοῦτ' οὖν ἐστὶν ὁ διόλλυσιν ἐκεῖνον, οὐχ ἡ μέση τῶν ποταμῶν, ἀλλ' ἡ βασιλέως ἀρετὴ πλησίον λάμπουσα.
- 12 b καὶ οὐκ ἐπίσταται, ὁ μόνον κέρδος γειτονήσεως, ἐπιτρέψαι τὰ πηδάλια τῆς διανοίας ἐγγὺς ὄντι τῷ κυβερνᾶν ἐπισταμένῳ καὶ ἐξαρτῆσαι τὸ σκάφος τῆς μεγάλης νεώς. τοῦτο γὰρ ἄμεινον, οἶμαι, ἢ λέμβῳ μικρῷ ἐπιπλέοντα, δίχα οἰάκων τε καὶ τῆς ἄλλης παρασκευῆς διαναυμαχεῖν πρὸς τριήρη μεγάλην τε καὶ ἰσχυράν, πολλοὺς μὲν ὀπλίτας ἔχουσιν, πολλοὺς δὲ ἐρέτας τε καὶ ἐπιβάτας, κυβερνήτην τε ἐκ σπαργάνων τοῖς πηδαλίοις ἐντεθραμμένον. πονηρὰν γὰρ τὴν ναυμαχίαν ὁ τοιοῦτος ναυτίλλεται, εἰ καὶ βραχύν τινα χρόνον ὑπὸ κουφότητος διαφύγοι τὰς ἐμβολάς.
- 12 c Ἄλλ' ἐπανακτέον τὸν λόγον ἐκτρεπόμενον τοῦ ἵχνους ἐφ' ὅπερ ὥρμησεν ἐξ ἀρχῆς. ὁ τοίνυν φιλόανθρωπος βασιλεὺς καὶ αἰσχύνεται ἄγαν ἀνθρώπους· αἰδεῖται γὰρ μάλιστα καὶ ὄσους μάλιστα ἀγαπᾷ. τοῦτο δ' ἐστὶν αἴτιον αὐτοῦ τοῦ μὴ ῥαδίως εἰς ἄνθρωπον ἐξαμαρτάνειν. καὶ

τοίνυν τὸν ἔπαινον ὁ τοιοῦτος περὶ πλείστου ποιεῖται τὸν παρὰ τῶν ἀνθρώπων. παντὶ γὰρ ἐραστῇ ὑπὸ παιδικῶν ἐπαινεῖσθαι ὑπὲρ τὰ ἄλλα ἐστὶν ἀγαθόν. ὅστις δὲ ἐπαινεῖσθαι ἐπιθυμεῖ, ἀγαθὸς εἶναι βούλεται· οὕτως γὰρ ἂν τοῦ ἔρωτος ἐπιτυχάνοι.

12 d πόσῳ δὲ οἰκειότερον, πρὸς Χαρίτων, φιλάνθρωπον ὀνομάζεσθαι τὸν βασιλέα ἢ φίλοινον ἢ φιλήδονον ἢ φιλόχρυσον ἢ φιλάργυρον. οἱ δὲ πολλοὶ ἀνθρώπων μὲν ἄρχουσι, χρυσοῦ δὲ ἐπιμελοῦνται, καὶ πλουτεῖν μὲν ἐπιθυμοῦσι καὶ οἶονται, πένονται δὲ χαλεπώτερον τῶν οὐδὲ σμικρὸν εὐπορούντων. οἱ μὲν γὰρ θοιμάτια πολλάκις δι' ἔνδειαν ἀποδίδονται, οἱ δὲ τὴν ἀγαθὴν εὐκλειαν ἀνταλλάττονται ἀργυρίου.

13 a εἰ δὲ ἐπονείδιστον ἀθλητῇ μισθοῦ συγχωρῆσαι τὸν Ὀλυμπίᾳσι κότινον, ἐπονειδιστότερον βασιλεῖ χρημάτων προέσθαι τὸν στέφανον τῆς ἀρετῆς. καὶ μὲν δὴ τιμῆς τε καὶ τιμωρίας ἀμφοῖν μὲν ἅπασα ἀρχὴ καθάπερ ὀργάνων προσδεῖται, τοῦ μὲν αὖξοντος ἀρετὴν, τοῦ δὲ κολούοντος μοχθηρίαν· ἀλλ' ὁ μὲν αἴτιος καὶ ἀπάνθρωπος τύραννος ὑπερβάλλει μὲν τῶν πταισμάτων ταῖς κολάσεσιν, ὕστερεῖ δὲ τῶν κατορθωμάτων ταῖς τιμαῖς· ποῖον γὰρ ἐκείνου τηλικοῦτον γέρας ἀκούομεν, ὅποιαν τιμωρίαν τὸ τοῦ δέρματος ἀφαιρεῖσθαι; τοῦ δὲ ἡμέρου τε καὶ ἡμετέρου τῶν μὲν ἀγαθῶν ἔργων ὑψηλότερα τὰ γέρα, τῶν φαύλων δὲ αἱ κολάσεις ἐπιεικέστεραι.

13 b φιλάνθρωπίας γὰρ ἴδιον εὖ ποιεῖν ἢ κακῶς; τὴν δὲ αἰτίαν ξυνῇ τούτου ἄμεινον ἐπίσταται φιλοσοφία. καὶ βασιλεὺς ἔοικεν εἶναι τιμῆς, οὐ τιμωρίας. καὶ διὰ τοῦτο ἐξ ἀρχῆς ὁ νόμος τὰς μὲν τιμὰς ταῖς τῶν βασιλέων χερσί, τὰς τιμωρίας δὲ ἐπέτρεψε ταῖς τῶν δημίων, τῷ μὲν ὀλόκληρον τὸ ἔργον προσνεύμας, τῷ δὲ τὸ ἐπίταγμα μόνον, ἅτε τὸ μὲν οἰκεῖον, τὸ δὲ ἀναγκαῖον. Οὐ γὰρ ὁμοίως εὐτυχοῦς στρατηγοῦ ἀριστερά τιμᾶν καὶ λειποτάκτην κολάζειν, οὐδὲ ἡνιόχου κεντεῖν τὸν ἀτάσθαλον ἵππον ὥς κυδαίνειν τε καὶ ἐπαίρειν τὸν εὐήνιον.

13 c καὶ τὸ σχῆμα δέ που τῷ βασιλεῖ ἐκ τιμῆς τὸ πλεόν, οὐκ ἐκ τιμωρίας· τοιοῦτον γὰρ ἢ πορφύρα τε καὶ ὁ στέφανος, ὥστε τιμῶν μὲν ὧν ἂν αὐτὸς κέκτηται μεταδίδωσι, τιμωρούμενος δὲ ὧν αὐτὸς οὐδαμῶς ἔχει. ἀλλ' ὥσπερ προτρέπει μὲν ἐπὶ τὰ ἀγαθὰ ἡ τιμὴ, ἀποτρέπει δὲ τῶν φαύλων ἡ τιμωρία, οἰκειότερον δὲ βασιλεῖ τὸ ἀγαθὸν ἐργάζεσθαι ἢ τὸ φαῦλον· τὸ μὲν γὰρ τοῦ χείρονος ἀφίστησι μόνον, τὸ δὲ καὶ μεταδίδωσι τοῦ ἀμείνονος.

13 d οὐδὲν γὰρ οὕτω παροξύνει καὶ συναύξει τὴν ἀρετὴν ὥς βεβαία τῶν ἄθλων ἐλπίς. ἔστι γάρ τις ἐν ἡμῖν οὐ παῖς, ὥς φησιν ὁ Πλάτων, ἀλλ' οἷόν τις εὐγενὴς νεανίας, φιλόνεικός γε ὑπεροχῆς ἐραστής, ὃν ἐν πολλοῖς πολλάκις ἀποκαθεύδοντα ἐξεγείρει τε καὶ ἀνίστησι τιμῆς προσδοκία καὶ ἐντίθησι κέντρον πρὸς ἀρετὴν παντὸς ὀξύτερον μύωπος.

14 a ἔτι δὲ ὠφελιμώτερον ἴσως πρὸς ἕκαστον ἔργον τῶν χρησίμων ἢ τῶν ἀχρήστων πεφροντικέναι. οὐδὲ γὰρ ἐν νηὶ κυβερνήτης τὴν ἴσην ἔχει πρόνοιαν ναύτου τε καὶ ἐπιβάτου οὐτ' ἰατρὸς ἐν σώματι κόμης τε ὁμοίαν καὶ ὀφθαλμοῦ. τῶν μὲν γὰρ αἱ φαυλότητες οὐ ποιοῦσιν ἐπίδηλον τῷ παντὶ βλάβην, τῶν δὲ ἀνάγκη συναπολαύειν τὸ ὅλον εὖ τε ἐχόντων καὶ ὥς ἐτέρως. Εἰ οὖν βελτίων μὲν ἢ τῶν ἀγαθῶν ἐπιμέλεια τῆς τῶν φαύλων, δέονται δὲ οἱ μὲν ἀγαθοὶ τιμῆς, οἱ δὲ φαῦλοι κολάσεως, βέλτιον ῥέπειν τῷ βασιλεῖ πρὸς τιμὴν μᾶλλον ἢ τιμωρίαν· ἐπεὶ καὶ τῶν κολάσεων αἱ πλείεσται τῆς μὲν τῶν ἀδικούντων ὠφελείας οὐ γίνονται χάριν—ἀφαιροῦνται γὰρ τὴν ψυχὴν, οὐκ ὠφελοῦσιν—ὄνησις δὲ τοῖς λοιποῖς εἶναι δοκοῦσι.

14 b καὶ τοῦτο ἄρα, ὃ σοφώτατε βασιλεῦ, ἐξεῖλες τῶν κολαστηρίων τὸν θάνατον, γελοῖον εἶναι φάρμακον νομίσας, ὃ τὸν μὲν νοσήσαντα οὐκ ὀνήσειν, τοὺς δὲ ὑγιαίνοντας ὠφελήσειν ἐπαγγέλλεται.

14 c ἢ τοῦτο ἔστι τὸ σοφὸν τοῦ κομψοῦ τοῦδε φαρμάκου, οἷς μὲν προσάγεται οὐκ ἰᾶσθαι, οἷς δὲ οὐ προσάγεται, τούτοις δὴ ξυμφέρειν; ἀλλὰ μοι πᾶσα θεραπεία τὸν τυγχάνοντα αὐτῆς πρὸ τῶν λοιπῶν ὠφελείτω. ὠφελήσει δὲ οὐκ ἀπολλύουσα, ἀλλ' ἀμείνω ποιοῦσα. καὶ ἰατρὸς

ἐμπειρότερος οὐχ ὁ ἀποκόπτων πονέσαν τὸ σκέλος, ἀλλ' ὁ πειρώμενος ὀρθοῦν τε καὶ ἀνιστάναι. Εἶπω οὖν ὑμῖν τὸ αἷτιον καὶ τῆσδε τῆς γνώμης; ὁ μὲν παλαιός, οἶμαι, νόμος φοβερὸς εἶναι ἂν ἐπιχειρῶν τὸ ξίφος ὥς τὰ πολλὰ ἀνατείνεται καὶ βοᾷ, τὸν ἴσον θάνατον ἀπειλῶν ἐπ' ἀνίσοις ἔστιν ὅτε τοῖς ἀδικήμασιν.

14 d αἷτιον δὲ ὅτι νόμος οὐκ ἂν ποτε δύναίτο συστήναι λεπτοουργεῖν πρὸς τὰ ἀδικήματα ἐγχειρῶν. αἱ γὰρ ἀνομοιότητες τῶν ἀνθρωπίνων πραγμάτων οὐδεμίαν ἐκφυγάνουσαι διαφορὰν εἰς ἀπέραντον ἐξάγουσι τὸν σφίσιν ἀκολουθεῖν ἐπιχειροῦντα.

15 a καὶ ἐντεῦθεν, οἶμαι, κράτιστον ἐφάνη τραχύ τι καὶ ἐν ἀποφαίνεσθαι περὶ ἀπάντων τε καὶ ἐφ' ἅπαντα τὸν χρόνον, ὅπως ἢ δυνατόν εὖ ἔχειν πρὸς τὰ μηδέποτε γένους. † μόνον δ' οὖν ἐν δυνάμει λείπεται τῷ νομοθέτῃ. † καὶ διὰ τοῦτο ὁ νόμος ὥσπερ τις ἄνθρωπος δύσκολος καὶ αὐθάδης τὰ αὐτὰ πολλάκις ἀποκρίνεται τοῖς οὐ τὰ αὐτὰ πυνθανομένοις. τούτου δ' οὕτως ἔχοντος καὶ τοῦ νόμου διὰ τὴν τοιαύτην ἀνάγκην περὶ τῶν ἀνομοίων τὰ ὅμοια φθεγγομένου, ὁ μὲν χαλεπὸς κολαστὴς τῶν ῥημάτων οἷός τέ ἐστι δράττεσθαι καὶ λαμβάνεσθαι τῆς φωνῆς ἀπρίξ· καὶ διὰ τοῦτο ἀποκτιννύει πολλάκις ὃν ἀπέλυσεν ἂν καὶ ὁ νόμος, εἰ προέσθαι φωνὴν καὶ ἐτέραν ἐδύνατο, ἔννομόν τινα οὐκ οἶδ' ὅπως παρανομίαν παρανομῶν.

15 b ὁ δὲ φιλάνθρωπος βασιλεὺς τῷ μὲν γράμματι συγγινώσκει τῆς πρὸς τὸ ἀκριβὲς ἀσθενείας, προστίθησι δὲ καὶ αὐτὸς ὅπόσον ἐκείνῳ ἀδυνατεῖ, ἅτε, οἶμαι, καὶ αὐτὸς νόμος ὢν καὶ ὑπεράνω τῶν νόμων· τὸ προσθεῖναι δὲ αὐτῷ ἀφελεῖν ἐστὶ τῆς χαλεπότητος τοῦ νόμου. καθάπερ οὖν γενναίου κυνὸς παροξυνομένου τε καὶ ὑλακτοῦντος πραῦνει καὶ χαλᾷ τὴν ὀργὴν ἐφαπτόμενος ὁ δεσπότης, οὕτω καὶ τοῦ νόμου πολλάκις μαλθάσσει τὸν θυμὸν φιλάνθρωπος βασιλεὺς, καὶ προστάττοντος ἀποσφάττειν, εἰ τύχοι, συνέπεισε φυγῇ ζημιῶσαι ἄλλον τε ἐκείνου φυγαδεύοντος, οὗτος ἠρκέσθη τῶν χρημάτων τι ἀφελεῖν.

15 c ἡμέρου γὰρ ἴσως δίκης καὶ πρὸς τὸ ὁμόφυλον συμπαθοῦς κατόπιν ἴστασθαι τῶν ἀδικημάτων ὥς τὰ πολλὰ καὶ διακρίνειν ἀμάρτημα καὶ ἀδίκημα καὶ ἀτύχημα. ἔστι δὲ ἀδίκημα μὲν παρανομία βουλευσαμένου καὶ προελομένου τῷ λογισμῷ, ἀμάρτημα δὲ πάθους, οἶμαι, κίνησις σφοδροτέρα ἐπιθυμίας τινὸς ἢ ὀργῆς ἄφνω προεξαλλομένης, οὐ συνενδούσης ὀλοκλήρου τῆς ψυχῆς τῷ κινήματι· τὸ δὲ ἀτύχημα †παντελὴς αὐτὴ τις† ξυμφορὰ καὶ πταῖσμα ἀλλαχόθεν ἄλλῳ προσαρτώμενον.

15 d οἷον, ὑποθώμεθα γὰρ ἐκ τῶν πραγμάτων τὴν σαφήνειαν τῷ λόγῳ, ἀνδροφονῆσαι ἔστι μὲν βουλευσάμενον, ἔστι δὲ καὶ ἐκ θυμοῦ ἀρπαγέντα, ἔστι δὲ καὶ ἀπὸ τύχης, οἷον γυμναζόμενον ἢ θηρεύοντα, καθάπερ τις ἔχει καὶ Ἄδραστος λόγος Φρύγα τινὰ καὶ φυγάδα, φυγόντα παρὰ βασιλέα Λυδῶν καὶ θηρεύοντα, ἀφέντα ἐπὶ τὸ θηρίον, τούτου μὲν ἀμαρτεῖν, ἀκοντίσαι δὲ τὸν παῖδα τοῦ δεξαμένου.

16 a Φιλανθρωπίας οὖν καὶ ταῦτα ἐπισκοπεῖν ἀκριβῶς καὶ μὴ τὸ συμβὰν εἰκὴ τιμωρεῖσθαι, ἀλλ' ἐπιζητεῖν πρόφασιν ἐπιεικειάς. εἰ δέ τις οἶεται πράοτητα χρῆμά τι εἶναι δεξιόν, αὔξεσθαι δὲ ὑπ' αὐτῆς πονηρίαν, ἐπιδεικνύτω νῦν τὴν κακίαν οὗτος, ὅπόσον ἐτράφη τε καὶ ἐβλάστησε, τί δὲ ἀπειργάσατο δρᾶμα τοσοῦτον, ἢ ποτέρας τυγχάνουσα θεραπείας, ἥνίκα ἐτραγωδεῖτο πρότερον, ὅτε αὐτὴν πῦρ τε καὶ σίδηρος ἐξεφόβει.

16 b Εὖ τοι ἀπέδειξε βασιλεὺς ὅτι οὐκ ἄρδεται ὑπὸ φιλανθρωπίας, ἀλλὰ μαραίνεται, καὶ μᾶλλον ὑπεῖκει τε καὶ ἐνδίδωσι μαλθακώτερον ἐπιψηλαφώσῃ τῇ δίκῃ. τάδε μὲν οὖν οὐκ ἀκούειν πάρεστιν, ἀλλὰ θεᾶσθαι. ὁ δέ μοι λόγος ἄτοπὸν τι καὶ ὑπερφυῆς ἐπαγγέλλεται. τὸν γάρ τοι πολὺν ἔπαινον τοῦτον, ὃν ἄχρι νῦν διελήλυθεν, ὑπισχνεῖται διπλασιάσειν, οὐ τοσοῦτον ἔτερον προσυφάνας, καθάπερ εἰκός.

16 c

ἀλλ' ὁρᾶτε ὁπόση ἢ προσθήκη. τὸ γὰρ ἐν τῷδε τῆς ἡλικίας χρήσιμον ταῦτα διαπράττεσθαι οὐ μόνον διπλοῦ θαύματος ἄξιον, μᾶλλον δὲ πολλαπλοῦ. ἔχοι τις ἂν εἰπεῖν ὡς ἐξίσου θαυμαστέον ἐστὶ πρεσβύτην σωφρονοῦντα καὶ νέον; ἢ τὸν ἐν πολλῷ γῆρα πρᾶον καὶ ἡμερον καὶ τὸν ἐπὶ τῆς ἀκμῆς ἐνδοτέρω; ταῦτα οὐδεμιᾶς σοφίας διαγιγνώσκειν. ἀλλὰ καὶ ἐν τοῖς ἰδιώταις τοὺς χρηστοὺς τε καὶ ἀγαθοὺς ὁ μὲν πλείων χρόνος ἐλάττονος ἀξίους τιμῆς, ὁ δὲ ἐλάττων πλείονος δείκνυσιν.

- 16 d οὐ γὰρ ὁμοίως ἀγαστὸν ἔπεσθαι τῇ ἡλικίᾳ τὴν ἀρετὴν ἢ παραλλάσσειν ἢ παρατρέχειν τὸν χρόνον, καὶ μάλιστα αὐτῆς ἐκεῖνο τὸ μόριον, ὃ παλαιότητι μὲν συγγενές, νεότητι δὲ διαφέρεται. τὸ γὰρ στάσιμον καὶ γαληνὸν καὶ ἡρεμαῖον ἐν τῷ μάλιστα κινουῦντι χρόνῳ καὶ διαταράττοντι τὴν ψυχὴν ἐγὼ μὲν οὔτε ὥμην ξυμβῆναι οὔτε ῥαδίως εὐρίσκω ξυμβαῖνον.
- 17 a ἀλλ' οἱ τηλικοῖδε ὡς τὰ πολλὰ καὶ πρὸς ὀργὰς ὀξύρροποι εἰσι καὶ ἄττοντες φέρονται ὑπὸ τῶν παθῶν ὥσπερ τὰ ἀνερμάτιστα πλοῖα· βασιλεὺς δὲ ἅτε νῶ κυβερνώμενος γαληνάζειν ἀναγκάζει τὸν κλύδωνα τῆς ἡλικίας, καὶ ἐπ' αὐτοῦ μόνου τὸ „πατήρ ὡς ἦπιος ἦεν“ ἀρμόττει μὲν διὰ τὴν ἀρετὴν, οὐχ ἀρμόττει δὲ διὰ τὸν χρόνον. Συλλογίσασθε πρὸς φίλιου ὡς χαλεπὸν μὲν ἐν τύχῃ τοσσηδε ἐπιείκειαν διασώσασθαι.
- 17 b οἱ γὰρ τοι πολλοὶ τὴν εὐτυχίαν οὐ δύνανται φέρειν δι' ἀσθένειαν, ὥσπερ φορτίον, χαλεπώτερον δὲ ἐν ἡλικίᾳ τοιαύτῃ καὶ καθ' ἣν ἥκιστα ἀνέχονται ἄνθρωποι καὶ ξὺν ἀνάγκῃ τὸ κόσμιον. Ἀλλὰ δὴ πρέπουσαν κεφαλὴν ἐπιτιθέντες τῷ λόγῳ τέλειον αὐτὸ βασιλεῖ δῶρον προσάγωμεν. ἄρα ὁ φιλόανθρωπος βασιλεὺς οὐ καὶ φίλων ἐστὶ μάλιστα ἐραστής; καίτοι εἰ ἀνθρώπους περὶ πολλοῦ νενόμικε, περὶ πλείστου νομίζει τοὺς φίλους, καὶ εἰ τοὺς ζῶντας ὑπ' αὐτὸν ἀγαπᾷ, μάλιστα ἀγαπήσει τοὺς καὶ συζῶντας, καὶ εἰ λυπεῖν ἥκιστα ἀνέχεται τοὺς ἀρχομένους, οὐδαμῶς ἂν ἀλγύνειε τοὺς κοινωνοῦντας.
- 17 c ἐπίσταται γὰρ ὡς οὔτε χρυσοῦ πλοῦτος οὔτε ἀργύρου οὔτε τῶν ἀγαπητῶν λιθιδίων τοσάδε ὀνίνησι βασιλέα ὅσα φιλίας πλοῦτος ἀληθινῆς, ὃν γὰρ πολλὰ μὲν ἀκούειν δεῖ, πολλὰ δὲ ὁρᾶν, πολλῶν δὲ ἅμα ἐπιμέλεσθαι, τούτῳ σφόδρα ὀλίγα τὰ δύο ὧτα καὶ τῷ δύο ὀφθαλμῷ καὶ τὸ σῶμα ἐν ὃν καὶ μία <ή> ἐνοῦσα ψυχὴ. εἰ δὲ φίλους πλουτοίῃ, καὶ ὄψεται μακρὰν καὶ ἀκούσεται τῶν οὐ πλησίον καὶ εἴσεται τὰ πόρρω, καθάπερ οἱ μάντις, καὶ πλείοσιν ἅμα παρέσται, καθάπερ ὁ θεός.
- 17 d ταῦτα οὖν εἰδὼς πρὸς ἕκαστον ἔχει τῶν φίλων ὡς πρὸς τὸ οἰκεῖον σῶμα, ὡς πρὸς τὴν οἰκείαν ψυχὴν, καὶ μόνῃ παρὰ τῷδε φιλία ὑψηλὴ τέ ἐστιν ἅμα καὶ λίαν ἀσφαλής. τῶν δὲ τυραννικῶν τὸ ὕψος ἐπικίνδυνον. ὅταν γὰρ μάλιστα αὐτοῖς ξυμβαδίζειν τις ὑπολάβοι, τότε ἀπωσάμενοι κατέβαλον εἰς κρημνὸν βαθὺν ἢ φάραγγα κοίλῃν.
- 18 a ἀνάγουσι γὰρ οὐχ ὅπως ἔχωσιν ἄνω, ἀλλ' ὅπως ἄνωθεν καταρρίψωσι. τῷ τοι καὶ πολλοὶ τῶν πιπτόντων ἐπελάβοντό τε ὠθούντων καὶ συγκατήνεγκαν ἑαυτοῖς. οἱ δὲ τῆς βασιλέως δεξιᾶς θιγόντες ἴσασιν ἀσφαλεῖ πείσματι προσερχόμενοι καὶ προσεζόμενοί γε εἰς τέλος. Τοῦτο δὴ σοι παρὰ φιλοσοφίας ἡλικιώτιδος τὸ ἀνάθημα ἀληθινὸν καὶ ἄδολον καὶ ἀκήρατον, οὐκ ἀπ' ἄκρας τῆς γλώττης ῥυέν, ἀντιφθεγγομένης ἔνδοθεν τῆς ψυχῆς, ἀλλ' οἷον γὰρ ἔνδον ἐνδιαίταται, τοιοῦτον καὶ τῶν χειλῶν προελήλυθεν.
- 18 b ὦν γὰρ ἔνεκεν ἄνθρωπος ὑποκρίνεται τοὺς ἐπαίνους, τούτων ἐλευθέρα ἐστὶ φιλοσοφία. χρημάτων τε γὰρ αὐτῇ οὐδὲ εἷς λόγος τιμῆς τε οὐκ ἐνδεής, οἵκοι τὸ τίμιον ἔχουσα.